

Jaklin AMONGIN: "İqlim öhdəliklərinin nəticələri ilə əlaqədar COP29-dan gözləntilərim çox böyükdür"

"İqlim öhdəliklərinin nəticələri ilə əlaqədar COP29-dan gözləntilərim çox böyükdür, xüsusən də qlobal iqlim maliyyələşdirilməsi və iqlimə daha çox həssas ölkələr ilə bağlı".

Bu sözləri Şərqi Afrika Qanunvericilik Məclisinin Parlament üzvü Jaklin Amongin deyib.

O qeyd edib: "Hər COP-da qlobal liderlərin maliyyələşdirmə məsələsində verilən vədlərin yerinə yetirilməsinə dair öhdəlik götürmələrini görmək istəyirəm. Ən əsası isə, uyğunlaşma tədbirlərinin artırılmasını görmək istərdim. Uyğunlaşma iki dəfə artırılmalıdır, çünki bu, dünyanın əksər insanları üçün faydalıdır. Dünya əhalisinin böyük hissəsi fermerdir, buna görə də uyğunlaşmaya diqqət yetirəndə biz əksəriyyətin ehtiyaclarını həll edirik".

Azərbaycana səfərindən məmnunluğunu bildirən J.Amongin buradakı insanların, qonaqpərvərliyin və yeməklərin onda xoş təəssüratlar yaratdığını deyib. O, Parlamentlərarası İttifaqın üzvləri kimi Bakıda tədbir keçirdiklərini, parlament üzvlərinin bütün dünyanın həll etməli olduğu bir çox məsələlər haqqında, xüsusilə də parlamentlərdə qanunvericiliklə bağlı boşluqların aradan qaldırılması ilə bağlı müzakirələr apardıqlarını bildirib.

